



امور داخلہ کی وزارت

# مرکزی وزیر داخلہ نے جودھپور میں آئی بی کے مغربی زون ریجنل ٹریننگ سنٹر کا افتتاح کیا

Posted On: 16 OCT 2017 8:12PM by PIB Delhi

نئی دہلی، 16 اکتوبر۔ مرکزی وزیر داخلہ جناب راج ناتھ سنگھ نے آج راجستھان کے جودھپور میں انٹلیجنس بیورو (آئی بی) کے مغربی زون علاقائی تربیتی مرکز کا افتتاح کیا۔ زراعت اور کسانوں کو بڑے پیمانے پر مرکز کی وزارتوں میں مرکزی وزیر مملکت جناب پی بی چودھری، حکومت راجستھان کے جنگلات و ماحولیات کے وزیر جناب گجندر سنگھ، مسار، حکومت راجستھان کے پبلک پلاننگ انجینئرنگ ڈپارٹمنٹ (پی ایچ ای ڈی) کے وزیر جناب سریندر گوئل اور دیگر معزز شخصیات اس موقع پر موجود تھیں۔

اس تربیتی مرکز کے قیام کا مقصد ریاستی پولیس کے خصوصی برانچ کو مضبوط کرنا اور پیشہ وارانہ طور پر انہیں بااختیار بنانا ہے۔ مغربی زون میں مدھی، پردیش، گوا، گجرات، راجستھان اور مہاراشٹر کی ریاستیں شامل ہیں۔

مرکز کا افتتاح کرتے ہوئے مرکزی وزیر داخلہ نے اس یقین کا اظہار کیا کہ یہ تربیتی مرکز مغربی خطے میں تعینات پولیس افسروں کے پیشہ وارانہ اور سلوک مندانہ صلاحیتوں میں اضافہ کرنے میں اہم کردار ادا کرے گا۔ انہوں نے کہا کہ ملک کے داخلی سلامتی نظام کے موثر نفاذ میں انٹلیجنس اہم رول ادا کرتی ہے۔

جناب راج ناتھ سنگھ نے کہا کہ آئی بی دہشت گردی، علیحدگی پسندی اور بائیں بازو کی انتہا پسندی کے خطرات سے نمٹنے میں اہم کردار ادا کر رہا ہے۔ انہوں نے محدود وسائل کے اندر پنے فرائض کی تکمیل کے لئے آئی بی کے اہلکاروں کی ستائش کی۔ انہوں نے مزید کہا کہ مرکزی حکومت یا آئی بی اکیلے داخلی سلامتی کے خطرات کا مقابلہ نہیں کر سکتی۔ انہوں نے کہا کہ ملک کی داخلی سلامتی کے لئے ریاستی پولیس کا کردار بہت اہم ہے۔ انہوں نے درپیش خطرات سے نمٹنے کے لئے ریاستی پولیس کی خصوصی برانچ، آئی بی اور پولیس دستوں کے درمیان تال میل پر زور دیا۔

سروس کے اندر رہتے ہوئے مسلسل تربیتی کورسز کے ذریعے آئی بی اپنے ملازمین کی پیشہ وارانہ صلاحیتوں کو مزید بہتر بنانے پر زور دیتا رہا ہے۔ جنوری 2016 اور ستمبر 2017 کے دوران 21 مہینوں کے اندر مجموعی طور پر 12,142 کو خفیہ معلومات اور قومی سلامتی سے متعلق موضوعات کے بارے میں تربیت دی گئی۔ ان میں سے 462 سی آئی ایف کے ملازمین اور 1320 ریاستی پولیس، اسپیشل برانچ کا عملہ تھے۔ باقی 10360 عملے کا تعلق آئی بی سے تھا۔

(م ن م م م ر)

1. No. 5207

(Release ID: 1506320) Visitor Counter : 2

